

سلسلہ

۷۸۶

نمبر ۳۲

مجموعہ فتاویٰ رضویان اللہ ربکم بآمرہ یسخط من اللہ ربکم
مجموعہ فتاویٰ رضویان اللہ ربکم بآمرہ یسخط من اللہ ربکم

خاتم الدین کا پروردگار

مرتبہ

احمد علی عفی عنہ

ایضاح شعبۂ التالیف والاشاعت لاجنہ خدام الدین

دروازہ شیرانوالہ لاہور

مجموعہ الکونین پریس لاہور ۱۳۶۹ھ

تعداد ایک ہزار
ہدیتیں آنے ۳
بار چہارم

تَفْصِيل

مضامین نجات داین

(۱) توجہ الی الآخرت صفحہ ۲

(۲) تعلیم میں اصلاح کی ضرورت ۹

(۳) اقتصادی بد حالی کا علاج . . . ۱۱

(۴) سیاسی راہنماؤں کے لئے راہِ عمل ۱۳

عَلَى رُؤُوسِهِمْ

وَعَلَى رُؤُوسِهِمْ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَكَفَى وَ سَلَامٌ عَلَى عِبَادِهِ الَّذِينَ اصْطَفَى
أَمَّا بَعْدُ

براور ان اسلام - آج مبارک ماہ رمضان کا
جمعۃ الوداع ہے - میں چاہتا ہوں کہ اپنے معزز بھائیوں
اور بہنوں کی خدمت میں چند ایسی ضروری معروضات
پیش کر دوں - جنہیں توجہ سے سن کر اگر عمل میں لائیں
تو ان کے دلوں جہاں سُنور جائیں - اسے اللہ مجھے
تادم نرستہ خلاص سے حق کہنے کی توفیق عطا فرما -
اس کے بعد مجھے اور میرے بھائی بہنوں کو اسے
عملی جامہ پہنانے کی بھی توفیق عطا فرما - تاکہ ہم
سب تیرے دربار میں سرخرو ہو کر جائیں - تیرے
عتاب اور تیرے عذاب سے بچ کر تیرے معزز بندوں
کی قیام گاہ یعنی جنت میں پہنچ جائیں -
آمین یا الہ العالمین

پہلی عرض آخرتہ کی طرف توجہ دلانا ہے

دُنیا کھیل اور تماشہ ہے

قَوْلُهُ تَعَالَى : وَ مَا هَذِهِ الْحَيَاةُ الدُّنْيَا إِلَّا لَهْوٌ وَ لَعِبٌ وَ إِنَّ الدَّارَ الْآخِرَةَ لَهِيَ الْحَيَوَانُ لَوْ كَانُوا يَعْلَمُونَ (عنکبوت رکوع ۷)

ترجمہ اور دنیا کی زندگی سوائے کھیل اور تماشہ کے اور کچھ نہیں ہے۔ اور تحقیق آخرتہ کا گھر وہی اصلی زندگی ہے۔ کاش کہ یہ لوگ اس بات کو سمجھتے۔

اصلی ٹھکانا آخرتہ میں ہے

قَوْلُهُ تَعَالَى : يَقَوْمِ رَأْسًا هَذِهِ الْحَيَاةُ الدُّنْيَا مُتَاعٌ وَإِنَّ الْآخِرَةَ هِيَ دَارُ الْقَرَارِ (مؤمن رکوع ۵)

ترجمہ اے میری قوم سوائے اس کے نہیں کہ یہ دنیا کی زندگی چند روزہ نفع اٹھانے کا ایک سامان ہے۔ اور آخرتہ ہی اصلی ٹھکانے کی جگہ ہے۔

دنیا چند روزہ ہے

قَوْلُهُ تَعَالَى : وَ فَسِرْهُوا بِالْحَيَاةِ الدُّنْيَا وَ مَا الْحَيَاةُ الدُّنْيَا إِلَّا

ترجمہ یہ لوگ دنیا کی زندگی میں بڑے خوش ہو رہے ہیں۔ حالانکہ دنیا کی زندگی آخرتہ

مَتَاعٌ

کے مقابلہ میں ایک چند

(رعد رکوع ۳ | روزہ سامان ہے +

برادران اسلام۔ دنیا میں دو قسم کے آدمی آپ کو نظر آئیں گے۔ ایک وہ جہنمیں دنیا ہی مطلوب - مقصود اور محبوب ہے۔ ان کے متعلق قرآن حکیم کا فیصلہ ملاحظہ ہو۔

قَوْلُهُ تَعَالَى فَمِنَ النَّاسِ مَن يَقُولُ رَبَّنَا آتِنَا فِي الدُّنْيَا وَمَا لَهُ فِي الْآخِرَةِ مِنْ خَلْقٍ (بقرہ - رکوع ۲۵)

ترجمہ لوگوں میں سے بعض ایسے ہیں۔ جو یہ کہتے ہیں۔ اے رب ہمارے ہمیں دنیا میں دے اور ایسے شخص کو آخرتہ میں کوئی حصہ نہیں ملے گا۔

قَوْلُهُ تَعَالَى : مَن كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَن نُّرِيدُ ثُمَّ جَعَلْنَا لَهُ جَهَنَّمَ يَصْطَلِيهَا مَذْمُومًا مَّدْحُورًا (نہی اسرائیل رکوع ۲)

ترجمہ۔ جو شخص فقط دنیا کا نفع حاصل کرنے کا ارادہ کریگا۔ ہم ایسے شخص کو دنیا میں جتنا چاہیں گے۔ جس کے واسطے چاہیں گے۔ فی الحال ہی دے دیں گے۔ پھر ہم اس کے لئے جہنم تجویز کریں گے۔ وہ اس میں بد حال راندہ اور گاہ ہو کر داخل ہوگا۔

قَوْلُهُ تَعَالَى : إِنَّ الَّذِينَ لَا يُرْجُونَ لِقَاءَنَا وَرَضُوا بِالْحَيَاةِ الدُّنْيَا وَ

ترجمہ بیشک وہ لوگ جو ہماری ملاقات کی امید نہیں رکھتے۔ اور دنیا کی زندگی

اطْمَأْنُونُوا بِهَا وَالَّذِينَ هُمْ عَنْ آلِهَا يَغْتَابُونَ هـ أُولَٰئِكَ هُمُ الْغَافِلُونَ هـ أُولَٰئِكَ هُمُ النَّارُ بِمَا كَانُوا يَكْسِبُونَ هـ
(یونس رکوع ۱)

پر راضی ہو گئے ہیں۔ اور اسی
پر مطمئن ہو چکے ہیں۔ اور
جو لوگ ہماری آیتوں سے
غافل ہیں۔ انہیں لوگوں کا
ٹھکانا دوزخ ہے۔ بسبب
ان کاموں کے جو کرتے تھے۔

حاصل

ان آیات کا یہ ہے کہ جو لوگ دنیا کو مقصود بنائیں گے
ان کا آخرت میں کوئی حصہ نہیں ہوگا وہ ذیل کر کے
جہنم میں ڈال دئے جائیں گے۔
ان کے بالمقابل ایک دوسری قسم انسانوں کی ہے
جو دنیا کی زندگی کو عارضی بے یقار اور غانی سمجھتے
ہیں۔ اور اصلی مقصد آخرت کی زندگی کی کامیابی خیال
کرتے ہیں۔ ان کے متعلق ارشادات الہیہ ملاحظہ ہوں
قَوْلُهُ تَعَالَى: وَ مِنْهُمْ مَنْ يَقُولُ رَبَّنَا آتِنَا فِي الدُّنْيَا حَسَنَةً وَ فِي الْآخِرَةِ حَسَنَةً وَقِنَا عَذَابَ النَّارِ هـ أُولَٰئِكَ لَهُمْ نَصِيبٌ مِّمَّا كَسَبُوا وَاللَّهُ سَرِيعُ

ترجمہ۔ بعض ان میں سے
ایسے ہیں جو کہتے ہیں۔ اے
ہمارے رب ہمیں دنیا میں
نیکی عطا فرما۔ اور آخرت
میں بھی نیکی دلا۔ اور ہمیں
دوزخ کی آگ سے بچا۔ یہی
وہ لوگ ہیں جنہیں اپنے
کاموں کا حصہ ملے گا۔ اور

الحساب ۵ اللہ تعالیٰ جلدی حساب

(بقرہ: رکوع ۲۵) لیئے والا ہے +

قَوْلُهُ تَعَالَى: وَمَنْ ارَادَ رَجْعًا وَرَجْعًا وَرَجْعًا (کی کامیابی)
الْآخِرَةَ وَ سَعَى لَهَا سَعَى لَهَا سَعَى لَهَا (اور اس
سَعِيَهَا وَ هُوَ مُؤْمِنٌ کے لئے کوشش کرتا ہے۔
فَاُولَٰئِكَ كَانَتْ سَعِيُهُمْ ورنہ انہیں وہ مومن ہو۔
مَشْكُورًا ۵ پس یہی لوگ ہیں جن کی

(بنی اسرائیل رکوع ۲) کوشش مقبول ہوگی +

قَوْلُهُ تَعَالَى: اِنَّ الَّذِيْنَ اٰمَنُوْا وَعَمِلُوا الصَّٰلِحٰتِ
يَهْدِيْهِمْ رَبُّهُمْ اِلَى رَحْمَةٍ مِّنْ رَّبِّهِمْ
وَيُخْرِجُهُمْ مِّنْ ظُلُمٰتٍ اِلَى نُّوْرٍ (اور انہوں نے نیک کام کئے
انہیں ان کا رب ان کے
مومن ہونے کے سبب سے
رہشت کی طرف راہ دکھائیگا
اس کے پیچھے نہریں بہتی
(یونس: رکوع ۱) ہونگی نعمت کے باغوں میں +

حاصل

یہ نکلا کہ جو لوگ آخرت کی کامیابی کو مقصود اور محبوب
بنائیں گے۔ انہیں ان کے اعمال صالحہ کی برکت سے آخرت
میں حصہ ملیگا۔ ان کی کوشش مقبول ہوگی۔ اللہ تعالیٰ
انہیں ایمان کی برکت سے بہشت میں پہنچائیگا +
برادران ملت۔ میں نے دنیا کے طالب اور آخرت
کے طالب دونوں کی زندگی کا طرز عمل اور دونوں کی

کارگزاروں کے نتائج قرآن مجید میں سے آپ کے سامنے رکھ دئے ہیں اب جدھر جس کا دل چاہے جائے۔ میری دنا تو یہی ہے کہ سب کو آخرۃ کا طالب ہونے کی توفیق عطا فرمائے۔

طالب آخرۃ

کو نجات آخرۃ کے لئے اپنے اعتقادات درست کرنے اور عبادات کے بجا لانے کی اشد ضرورت ہے۔ اعتقادات درست کرنے سے میری مراد یہ ہے کہ چونکہ قیامت کے دن کے تمام فیصلہ جات محض اللہ تعالیٰ نے کرنے ہیں۔ اس لئے دنیا میں رہتے ہوئے بھی ولی تعلق اور قلبی رابطہ فقط اللہ تعالیٰ سے قائم رکھے۔ باقی سب چیزوں سے اگرچہ رسمی اور ظاہری داری کے تعلقات رہیں۔ مثلاً سوائے اللہ تعالیٰ کے کسی کو اپنا حاجت روا خیال نہ کرے۔ اپنی ہر ضرورت میں خدا تعالیٰ کی طرف متوجہ ہو۔ اسی کے دروازہ پر ہاتھ پھیلانے۔ اسی کے دروازہ پر چل کر جائے۔ جب تک کام نہ ہو اس کا دروازہ چھوڑ کر کہیں نہ جائے۔ جب کام ہو جائے۔ تو شکر یہ اسی کا بجا لائے۔ اللہ تعالیٰ کے سب فرشتوں کو بے دروغ خدا مانے۔ اس کے پیغمبروں کو سچا جانے۔ اور نبی آخر الزمان علیہ الصلوٰۃ والسلام پر ایمان لائے۔ انہیں اپنا مقتدی بنائے۔ تمام گزشتہ

کتاب سماوی کو سچا مانے۔ اور قرآن مجید کو خدا تعالیٰ کا آخری فرمان جانے۔ تقدیر الہی پر ایمان لائے۔ مرنے کے بعد اٹھنے کو صحیح مانے۔ ان اعتقادات کے بعد نماز۔ روزہ۔ حج۔ زکوٰۃ کو فرض جانے۔ ان عبادات کو پوری پابندی سے نیا ہے۔ تاکہ اللہ تعالیٰ کے عتاب اور عذاب سے بچ جائے +

دوسری عرض تعلیم میں اصلاح کی ضرورت

برادران اسلام۔ یہ ٹھیک ہے کہ جب تک انسان کو تعلیم نہ دی جائے وہ ایک طرح پر حیوان ہی کہلانے کا مستحق ہوتا ہے۔ نہ اسے اٹھنے کی تمیز نہ بیٹھنے کی۔ نہ کھانے کی۔ نہ پینے کی۔ نہ بولنے چالنے کی۔ نہ بڑوں کا ادب ملحوظ رکھتا ہے۔ نہ چھوٹوں سے مروت کر سکتا ہے۔ دوسرے حیوانات کی طرح مار دھاڑ کر کھانا۔ ہر کمزور کو جبر پھاڑ کر اپنا منہ بناتا ہے اور اس قسم کی کئی کمزوریاں اور بد اعمالیاں ایک غیر تعلیم یافتہ انسان میں نظر آئیں گی۔ اس لئے ضروری ہے کہ انسان کو لوازمات انسانیت سے آگاہ کرنے کے لئے تعلیم دی جائے۔ مسلمان چونکہ دنیا کے ساتھ آخرت کی زندگی کا بھی قائل ہے اس لئے ضروری ہے کہ مسلمان کو دو قسم کی تعلیم کی ضرورت ہے۔ پہلے وہ جس سے کہ دنیا میں۔ دینی کمائے۔ دینی کمائی سے

اپنی اور اپنے متعلقین کی زندگی اچھے طریقہ پر گزارنے کی توفیق پائے۔ اس حصہ تعلیم میں تجارت۔ زراعت۔ صنعت و حرفت وغیرہ آ جاتی ہے۔ ان ذرائع تعلیم کو تعلیم معاش کہا جائیگا۔ تعلیم معاش کی ضرورت سے کسی عقلمند کو انکار نہیں ہو سکتا۔ مگر اسی تعلیم کو اپنے لئے کافی سمجھنا اور اسی حصہ تعلیم پر مطمئن ہو کر سلسلہ تعلیم کو ختم کر دینا یہ پرے درجہ کی نادانی ہے۔ اور نسل انسانی پر انتہائی ظلم ہے۔ اس تعلیم سے انسان زیادہ سے زیادہ حیوانی ضروریات کے پورا کرنے میں کامیاب ہو سکتا ہے۔ کیونکہ رزق تلاش کر کے کھانا پینا۔ رہنے کے لئے ٹھکانا بنانا۔ نر مادہ کا مل بیٹھنا۔ بچے جننا بچوں کا پالنا پوسنا۔ بچوں سے محبت کرنا۔ اگر انہیں کوئی ستائے۔ تو اس سے لڑنا جھگڑنا۔ یہ تمام حیوانی افعال ہیں۔ معاف کیجئے گا۔ یہ کام تو کتے اور گدھے بھی کرتے ہیں۔ اتنا فرق ضرور ہوگا۔ کہ دوسرے حیوانات کھڑے ہونگے۔ اور انسان سٹھرا ہوگا۔ مثلاً ان میں سے زندگی اپنا شکار چیر پھاڑ کر کھا جاتے ہیں۔ یہ اپنا شکار پکا کر نمک مرچ مصالحہ وغیرہ ڈال کر کھا بیٹھا۔ وہ زمین پر رکھ کر کھاتے ہیں۔ یہ چینی وغیرہ کے برتنوں میں ڈال کر کھا بیٹھا۔ حیوانات سرسوں کے پتے کچے زمین پر رکھ کر کھا جاتے ہیں۔ اور انسان انہیں پتوں کو پکا کر نمک مرچ ڈال کر برتن میں

رکھ کر کھائیگا۔ وہ پہاڑوں کی غاروں میں رہتے
 ہیں۔ یا زمین کھود کر گڑھا بنا کر سردی گرمی سے بچتے
 ہیں۔ انسان خداداد عقل کے ذریعہ سے عمدہ عمدہ
 عالیشان مکان بنا کر سردی گرمی سے اپنے آپ کو
 بچا لیتا ہے۔ غرضیکہ ضروریات حیوانیہ کے ستھرے
 طریقہ پر پورا کرنے سے انسان ایک ستھرا حیوان
 تو کہا جاسکتا ہے۔ مگر اسے انسان کہنا انسانیت
 کی توہین ہے۔ محض ستھرے اور کتھرے کو دیکھا
 جائے۔ تو حیوانات میں بعض حیوان بڑے بڑے
 ستھرے آپ کو نظر آئیں گے۔ مثلاً کوا غلامت کھا سکتا
 ہے۔ مگر باز ہمیشہ گوشت کھاتا ہے۔ گدھا گندگی
 کھا سکتا ہے۔ مگر شیر ہمیشہ گوشت ہی کھائے گا۔
 صنعت و حرفت میں بھی بعض پرندوں کو اللہ تعالیٰ
 نے ایسی عقل دی ہے کہ انسانی عقل جو حیرت ہو
 جاتی ہے۔ مثلاً بے کا گھونٹلا دیکھئے اپنی چونچ سے
 کس طرح ایک عجیب بنگلہ تیار کرتا ہے جس کے
 کئی دروازے اور اس میں کئی کمرے ہوتے ہیں۔
 شہر کی نکھیوں کو دیکھئے۔ کہ کیسے عجیب حیرت انگیز
 تناسب سے اپنے چھتے میں ٹھانے بناتی ہیں۔ حامل
 یہ ہے کہ ضروریات معاشی کو عمدہ طریقہ پر پورا
 کرنے والی تعلیم انسان کے لئے کافی نہیں ہے۔ اور
 اس تعلیم سے انسان انسانیت کی صفات حمیدہ سے
 آراستہ نہیں ہو سکتا۔ انسان کو انسان بنانے والی

تعلیم فقط انبیاء علیہم السلام دیتے ہیں جس سے انسان کو بتلایا جاتا ہے کہ اسے انسان سمجھے کس نے بنایا کیوں بنایا۔ تمہیں اس دنیا میں اس نے بنا کر کیوں بھیجا۔ تو یہاں کس کام کے لئے آیا ہے۔ تیسری کامیاب زندگی کا معیار کیا ہونا چاہئے۔ تو دنیا سے رخصت ہو کر کہاں جائیگا۔ دنیا کے بعد تمہیں کیا حالات پیش آئیں گے۔ ان حالات میں اپنے آپ کو تکالیف سے بچانے کے لئے تمہیں کیا تدبیر اختیار کرنی چاہئے۔ اور وہ تدبیر تمہیں دنیا میں کرنی ہوگی اگر یہاں سے کوئی تدبیر کر کے جائیگا۔ تو وہاں آرام پائیگا۔ ورنہ تجھے دست حسرت ملنے کے سوا کچھ حاصل نہیں ہوگا۔ اور تیسری ابد الابد کی زندگی برباد ہوگی۔ جو تجھ پر رحم کرنے والا تھا۔ اس کی توفیق کے باعث وہ تجھ پر ناراض ہوگا۔ اور وہ تیسری کوئی مدد نہیں کریگا۔ اور اس کے سوا اور کوئی مدد نہیں کر سکیگا +

موجودہ تعلیم کے نقائص

چونکہ سرکاری مدارس کے موجودہ نصاب تعلیم کا نصاب العین فقط یہ تھا کہ سرکاری نظام کے چلانے کے لئے ہر قسم کے اوقیٰ اور اعلیٰ کارکن جمیلہ کئے جائیں۔ اس لئے سرکاری درسگاہوں کے تعلیم یافتہ نوجوانوں سے

علوم دینیہ کی واقفیت۔ اتباع رسول اللہ صلی اللہ علیہ وسلم کا شوق۔ تہذیب و تمدن اسلامی کے عملی احیاء کا ذوق۔ اسلام کے حفظ و بقا کے لئے دور و دھوپ کی توقع رکھنا یہ ایسی چیزیں ہیں جس طرح ایک شخص سراب سے آب کی توقع رکھے۔ بلکہ میں یہ عرض کئے بغیر نہیں رہ سکتا۔ کہ طریقہ تعلیم میں بعض نقائص ایسے ہیں کہ جن کے ہوتے ہوئے اعلیٰ اخلاق پیدا ہونے کی بجائے اخلاق کے برباد ہونے کا خطرہ ہے۔ مثلاً نوجوان لڑکوں اور لڑکیوں کا کالجوں میں اکٹھا تعلیم پانا۔ کنواری لڑکیوں کا ہارسنگار کر کے عمدہ سے عمدہ لباس پہن کر نوجوانوں کی گلاسوں میں بیٹھنا۔ کیا ان طریقوں سے لڑکے اور لڑکیوں کے اخلاق خراب ہونے کا سخت خطرہ نہیں ہے۔ ممکن ہے کہ آپ مجھے یہ کہیں کہ مولوی صاحبان اسی قسم کے تنگ خیال اور تنگ ظرف ہوا کرتے ہیں۔ لہذا میں آپ کے سامنے تعظیم یافتہ حضرات کے خیال پیش کرنا چاہتا ہوں۔ جس سے آپ اندازہ لگا سکیں گے۔ کہ تعلیم یافتہ گروہ خود بھی اس تعلیم کے غیر مفید ہونے پر افسوس کے آنسو بہا رہا ہے۔

ملک الشعراء و اکابر اقبال مرحوم و مخفوری کے ارشادات نوجوانوں کی تعلیم کے متعلق

پس چم باید کرد اے اقوام مشرق صفحہ ۶۵

این غلام ابن غلام ابن غلام حریت اندیشہ اور حرام
مکتب از سہ جذبہ دین و دہلوی از وجودش این قدر واضح کہ بود
این از خود بیگانہ این مست فرنگ نان جوئی خواہد از دست فرنگ
پیام مشرق صفحہ ۱۶۹

اے کہ در مدرسہ جوئی ادب و دانش و ذوق
نخرو بادہ کس از کار گہ بیشہ گراں

بال جبریل صفحہ ۱۸۲ و ۱۸۳

آہ مکتب کا جوان گرم توں ساحرا فرنگ کا صید زبوں
مرغ پرنا رستہ چوں پڑاں شود طعمہ ہر گریہ و زراں شود

بال جبریل صفحہ ۱۸۰

چشم بینات ہے جاری جوئے توں علم حاضر ہے دین تیر روزوں

بال جبریل صفحہ ۶۹

گلا تو گھونٹ دیا اہل مدرسہ نے تیرا

کہاں سے آئے صدا لا الہ الا اللہ

خودی میں گم ہے خدائی تلاش کر غافل

یہی ہے ترے لئے اب صلاح کار کی راہ

لسان العصر حضرت اکبر الہ آبادی کا فیصلہ تعلیم جدید کے متعلق

وضع و روش اطفال کی ہے قوم پر بارگراں
رسموں کا شکوہ اک طرف مذہب کا رونا اک طرف
کہتے ہیں لڑکے بھی نگر کالج سے فرصت ہے کہاں
یہ ساری باتیں اک طرف اور پاس ہونا اک طرف
پرٹھے اس جا جہاں تاثیر ملت جا نہیں سکتی
بسے اس جا کہ آواز اذان بھی آنہیں سکتی
تمہیں کون تارہ ہو اسے نوجوانوں اس طریقہ پر
میری امید تو نغمہ خوشی کا لگا نہیں سکتی

بے نظیر شہادت

میرے خیال میں نوجوان تعلیم یافتہ طبقہ اپنے
دونوں بزرگوں کی بے نظیر شہادت کی قدر کریگا۔ اور
اس پر مہر تصدیق لگا بیگا۔ اور اس امر کو بطیب خاطر
تسلیم کر بیگا۔ کہ تعلیم جدید نوجوان کو مذہب و ملت
سے دور ہٹا رہی ہے۔ خدا تعالیٰ سے منقطع کرا رہی
ہے۔ آخرت کے خوف کو دل سے محو کر رہی ہے۔
اسلام اور حاملین اسلام کی وقعت اور عزت دل سے
نکال رہی ہے۔ خدا کے لئے جیتا خدا کی راہ میں

مرتا جو مسلمان کا امتیازی نشان تھا۔ نوجوان مسلمان اس حیات ابدی کے راستہ سے ہٹا جاتا ہے۔ اگر نوجوان مسلمان کے خون میں حمیت اسلامی کی حرارت نہ رہی۔ پھر اندازہ کیجئے کہ ہندوستان میں اسلام اور مسلمان کی کیا حالت ہوگی +

علاوہ اور خرابیوں کے اس تعلیم کی بدولت قوم میں سخت بیکاری پیدا ہو گئی ہے۔ جس کا نتیجہ ملک افلاس کی صورت میں نمودار ہو رہا ہے +

ایک آسامی کیلئے پانچ ہزار درخواستیں

اسمبلی چیمبر کے وائس چانسلر وارڈ آفیسر کو اسسٹنٹ کی ضرورت تھی۔ جس کے متعلق اشتہار دینے کے نتیجہ پر پانچ ہزار افراد کی درخواستیں موصول ہوئیں +

بچہ آسامیوں کیلئے دو ہزار امیدوار

جی۔ آئی۔ پی۔ ریوے کے ایک دفتر میں بیس اور تیس روپے ماہوار کے مشاہرہ کی چھ آسامیاں خالی ہوئیں۔ ان کو پُر کرنے کے لئے دو ہزار امیدواروں کی درخواستیں موصول ہوئیں +

ان اعداد و شمار سے آپ اندازہ لگا سکتے ہیں کہ اس تعلیم جدید نے ہمارے نوجوانوں کو دنیاوی نقطہ نگاہ سے بھی بجائے نفع کے نقصان و یادہ پہنچایا ہے۔ تعلیم یافتہ نوجوان کو معمولی محنت و مزدوری

کر کے کما کر کھانے سے عار ہے۔ اور کھنڈی جگہ کرسی پر بیٹھ کر روٹی کمانے کے لئے سرکار کے پاس کوئی موقع ہی نہیں ہے۔ اس کا نتیجہ یہ ہے کہ نوجوان بچارا آخرت سے بے خبر اور دنیا میں بے کار اور مفلوک الحال ہے۔ اللہ تعالیٰ اس کے حال پر رحم کرے۔ اور اس کے ماں باپ کو توفیق دے کہ بجائے تعلیم جدید کے اسے تجارت یا صنعت و حرفت کی طرف بچپن سے توجہ دلائے۔ تاکہ آخرت کے لئے سعادت کا سرمایہ جمع کر کے لے جائے۔ اور دنیا میں عزت سے روٹی کما کر کھائے۔ میرے معزز بھائیو۔ میں دیکھتا ہوں۔ کہ دلی کا مسلمان زیادہ تر تجارت پیشہ ہے اس کا نتیجہ یہ ہے کہ وہ لاہور کے مسلمانوں سے زیادہ دیندار اور دین الہی کا خدمتگذار واقع ہوا ہے۔ چنانچہ دارالسلطنت پنجاب لاہور میں عربی کا ایک مدرسہ بھی قومی چندہ پر ایسا نہیں چل رہا۔ جس طرح کہ کئی بڑے بڑے عربی مدرسے دلی والوں کی توجہ خاص سے چل رہے ہیں۔ اس دینی خدمت کی برکت سے انہیں اللہ تعالیٰ نے اتنا سرمایہ اور اتنی دولت دی ہے کہ دلی کا مسلمان جائداد غیر منقولہ اور کاروبار میں ہندو کے ساتھ پوری ٹکر کھاتا ہے۔ لاہور کے مسلمانوں کی طرح ہندو کے قرضہ میں جاڑ بند نہیں ہے۔ خدا کے فضل سے وہاں کے مسلمانوں کی دنیاوی حالت بھی سنوری

ہوئی ہے۔ اور دین الہی کی خدمت کے باعث آخرت
بھی سنور رہی ہے۔ میں امید کرتا ہوں کہ میری صدا
بصحا ثابت نہ ہوگی۔ اور اپنے بچوں کے مستقبل
کو آئندہ تباہی سے بچانے کی کوشش کی جائیگی۔

تعلیم جدید کے زہر کا تریاق

عموماً دیکھا جاتا ہے۔ (اللہ ماشاء اللہ) کہ تعلیم یافتہ
طبقہ سکولوں اور کالجوں سے مندرجہ ذیل قبائح میں
مبتلا ہو کر نکلتا ہے۔ خدا تعالیٰ سے نہ ڈرنا۔ مذہب
کی پرواہ نہ کرنا۔ بلکہ مذہب پر مذاق اڑانا۔
حامین مذہب کو حقارت کی نگاہ سے دیکھنا۔
باوجود کلمہ گو ہونے کے رسول اللہ صلی اللہ علیہ وسلم
کی صورت۔ سیرت۔ وضع و قطع۔ غرضیکہ آپ کے
ہر قسم کے طرز معاشرت سے نفرت کرنا۔ کیا یہ
چیزیں ایک مسلمان کے حق میں ہلک نہیں ہیں؟
اور کیا ایسے خیالات کا انسان دربار الہی میں عزت
کی نظر سے دیکھا جاسکتا ہے؟

میرے معزز بھائیو۔ یہ ساری خرابیاں دراصل
تعلیم جدید اور سکولوں کے بے دین ماسٹروں اور
کالجوں کے بے دین اور لامذہب پروفیسروں اور
پرنسپلوں کی صحبت کا نتیجہ ہیں۔ اس زہر کا تریاق
تعلیم قرآن مجید ہے۔ اگر آپ اس تعلیم جدید کے

ساتھ ساتھ بچوں کو قرآن مجید کی تعلیم کسی عالم
باعمل سے دلاتے رہیں۔ تو انشاء اللہ تعالیٰ یہ خرابیاں
ہرگز پیدا نہیں ہونگی + فاعتبروا یا اولی الابصار

عورتوں کی تعلیم

میرے معزز بھائیو اور بہنو۔ اس نظریے سے کسی کو
انکار نہیں ہو سکتا کہ جس طرح مرد کے لئے تعلیم ایک
ضروری چیز ہے۔ اسی طرح عورت کے لئے بھی تعلیم
ایک اشد ضروری چیز ہے۔ البتہ دونوں کی تعلیم میں
امتیاز ہونا چاہئے۔ مرد کو وہ تعلیم دی جائے۔ جو
اُس کے فرائض حیات میں مدد و معاون ہو۔ تاکہ
تعلیم یافتہ ہونے کے باعث اپنے فرائض زندگی کو
اچھی طرح سے سمجھ سکے۔ اور انہیں نہایت عمدگی
سے انجام دے سکے۔ اور عورت کے لئے وہ تعلیم
مناسب ہے۔ جو اسے اپنے فرائض حیات سے آگاہ
کریے۔ اور تعلیم کی بدولت خوش اسلوبی سے اپنی
ذمہ داریوں کو نبھاے۔ اور دنیا میں عزت و آرام پائے۔

مرد عورت کا اکٹھا رہنا اور

باہمی تقسیم فرائض

برادران اسلام۔ خالق الخلق مالک الملک عز اسمہ

وَجَلَّ مَجْدُهُ نے مرد اور عورت کی فطرۃ میں باہمی کشش رکھی ہے۔ اس کشش کے باعث یہ ایک دوسرے سے جدا رہ بھی نہیں سکتے۔ اور اس کشش طبعی کے باعث جب نل کر رہیں گے۔ تو اس کا لازمی نتیجہ ہے۔ کہ اولاد پیدا ہو۔ معلوم یہ ہوتا ہے۔ کہ اللہ تعالیٰ نے باہمی یہ کشش اسی لئے رکھی تھی۔ تاکہ اس سے نسل انسانی بڑھتی اور پھلتی پھوٹی رہے۔ اور باہمی میل جول سے اولاد فقط عورت کے پیٹ سے پیدا ہوگی۔ اور اور اولاد جننے میں عورت کو طرح طرح کی وقتیں پیش آتی ہیں۔ ابتدائی ایام حمل میں اس کی طبیعت خراب۔ اس کا دل پریشان اس کی صحت کمزور رہتی ہے۔ جب اس مرحلے سے گزر جاتی ہے۔ تو پھر بچے کا پیٹ میں بوجھ اس کی پریشانی اس کی صحت کی کمزوری کا باعث بن جاتا ہے۔ پھر جب بچہ جنمتی ہے تو درد زہ سے نڈھال اور بد حال ہو جاتی ہے بچہ جننے کے بعد کئی دن تک نفاس کا خون خارج ہوتا رہتا ہے۔ وہ اسے نڈھال کر دیتا ہے۔ بدن سے خون نکل جانے کے باعث یوں معلوم ہوتا ہے۔ کہ مردہ قبر سے اٹھ کر آیا ہے۔ ان تمام تکلیف وہ اور ہوش رہا مرحلوں کے طے ہونے کے بعد بچے کی پرورش اسے کرنی پڑتی ہے۔ تقریباً دو سال تک اس کی خدمتگاری میں عورت کے صرف ہو جاتے ہیں۔ اللہ تعالیٰ کو منظور ہے تو اس بچے سے فارغ ہونے کے بعد دوسرے کی آمد

شروع ہو جائیگی۔ جب یہ ساری مصیبتیں عورت نے
 مرد کے سبب سے جھیلین ہیں۔ اب آپ کیا چاہتے
 ہیں۔ کہ مرد عورت کو ان مصیبتوں میں مبتلا کر کے
 بالکل آزاد ہو جائے۔ اور عورت بیچاری گھر سے نکل
 کر کمانے کے لئے جائے۔ اور نوکری کر کے اپنے
 خور و نوش وغیرہ ضروریات زندگی کے لئے پیسہ بھی
 خود کما کر لائے۔ اور پھر مرد کے گھر میں بیٹھ کر اپنی
 کمانی کھائے۔ کیا یہ عورت پر ظلم نہیں ہے اور کیا
 انصاف کا تقاضا یہ نہیں ہے۔ کہ چونکہ عورت کی
 ان تمام مصیبتوں کا مرد ہی باعث بنا تھا۔ اس لئے
 اسے مجبور کیا جائے۔ کہ تم جا کر کماؤ۔ اور عورت
 کی تمام ضروریات کو پورا کرو۔ یہی وجہ ہے۔ کہ تمام
 مل و مذاہب میں اور تمام اقوام عالم میں مرد اور عورت
 کے باہمی گھر بنانے کا قانون بصورت نکاح رائج ہے۔
 اور نکاح کے بعد مرد عورت کی ضروریات کا کفیل ٹھہرا
 جاتا ہے۔ اور یہی فطرتی طریقہ ہے۔

عورت کی تعلیم کی نوعیت

تحریر سابق سے جو عورت کا فرض حیات متعین
 ہو چکا ہے۔ اب اسے ایسی تعلیم دینی چاہئے۔ جس
 سے وہ اپنے خاوند سے عمدہ طریقہ سے زندگی بسر کرے
 سلیقہ شعار ہو کہ گھر کو اچھی طرح سے چلا سکے۔ کفایت

شعار ہو۔ کہ قلیل آمدنی پر بھی گزارہ کر سکے۔ سینا پروتا جلتے۔ کھانا پکا سکے۔ تاکہ ہر وقت نوکروں کی محتاج نہ ہو۔ بچوں کی تربیت کے اصول سے واقف ہو۔ لکھنا پڑھنا اسے سکھایا جائے تاکہ گھر میں آمدنی اور خرچ کا حساب رکھ سکے۔ اس کے علاوہ اسے دین کی تعلیم دی جائے۔ تاکہ خدا تعالیٰ سے ڈرے فکر عاقبت کرے۔ نیکیاں جمع کر کے جہنم سے اپنے آپ کو بچائے۔

برادران اسلام یہی وہ تعلیم تھی۔ جو آج کل کے دور سے پہلے ہمارے گھروں میں ہماری ماؤں بہنوں کو دی جاتی تھی۔ اس موزون اور مناسب حال تعلیم کی بدولت ان کی اپنی زندگی بھی عمدہ گزرتی تھی۔ اور خاوندوں کے لئے بھی باعث صد راحت و فرحت ہوتی تھیں۔

آج کل کی تعلیم

جو سکولوں اور کالجوں میں دی جاتی ہے۔ وہ خلاف فطرت ہے۔ خلاف فطرت ہونے کے باعث وہ ہلک سا ناسمجھ نکل رہے ہیں۔ جس سے علمائے کرام تو بجائے خود رہے۔ خود مسلمان تعلیم یافتہ طبقہ چلا اٹھا ہے۔ چنانچہ ان کے خیالات اس تعلیم کے متعلق ملاحظہ ہوں۔

اشعار نفیس خبیلی بی - ۱ - امرتسری صاحب :-
 خطرناک تعلیم ہے ہوش کیجئے
 مجھے اسوہ فاطمہ کی قسم ہے
 میں پُر غیب حجت مری عیب جوئی
 حکومت کے ہمراہ مذہب بھی چھوڑا
 سیہ کاریوں کو نہ یوں مول لیجئے
 وہ آتش ہے اخلاق جس سے بھسم ہے
 تمہاری طرح بھی نہ غافل ہو کوئی
 قصا ناموس باقی، سویوں اسکو پھوٹا

یہی ہے جو تعلیم نسواں تمہاری
 یہی ہے جو انداز غفلت شعاری
 وہ بدنام جلوہ گری کالجوں کی
 جو گھر سے چلی ایک فتنہ بیابے
 نمائش کی خاطر وہ صورت چھپانا
 نگاہیں لڑانا اور اپنی دکھانا
 اسے آپ دور ترقی ہمیں گے
 یہی ہے جو ابلیس کی پاسداری
 تو آگاہ رہتا اجل کی ہے باری
 مسلمان لڑکی، پری کالجوں کی
 چمکا چوتہ میں اک جہاں بتلا ہے
 وہ مصنوعی انداز میں شرم کھانا
 یہی ہے نئی روشنی کا زمانا
 غضب ہے یہ کینک عقیدے سے سنگے

سکولوں میں یوں بھیجنا ناروا ہے
 نہیں ہیں اگر حمل و اغوا گوارا
 ان آتشکدوں میں گراؤ نہ اس کو
 کھلی صنف نازک کے حق میں دعا ہے
 تو اسکول و کالج سے کیجئے کنارا
 یہ اہل جہاں ہے جلاؤ نہ اس کو

پر وہ اور تعلیم کے متعلق برادر مکرم ابوالاثر خان صاحب حفظہ
 جالندھری کی نظم کے چتر اشعار ملاحظہ ہوں -
 آؤ آنکھیں ہیں تو دیکھو صورت حالات کو
 دیکھتے ہو ملک میں قوموں نے کیا بدلا ہو رنگ
 کس طرف لے جا رہی ہے ہم کو تہذیب جدید
 آؤ گوش ہوش ہوسن لو سمجھ لو بات کو
 ہو گیا نذر ترقی دامن ناموس و رنگ
 یہ وہ رہنے کی نظر آتی نہیں کوئی امید

یہ ہماری مائیں بہنیں اور بیوی بچیاں ہم سمجھتے ہیں انہیں اتنا مقدس گمان
 اس قدر پاک مقدس اتنی محبوب عزیز جس قدر عورت کی عفت بہنیں کوئی چیز
 ہم بچانا چاہتے ہیں ان کو چشم غیر مست کیونکہ ہم واقف ہیں اس دنیا کے شر و خیر سے
 یہ نمائش جس پر اس دنیا کو کوئے غرور دختران ملت اسلام ہیں اس سے نفور
 ہم نہ لائینگے انہیں اس امتحان کی براہیں دل کے ٹکڑوں کو نہ رکھینگے نمائش گاہ میں
 اب مسلمانوں میں بھی نکلے ہیں کچھ روشن خیال حکی نظروں میں حجاب صنف ناز ہے وبال
 چاہتے ہیں ماؤں بہنوں کو یہ عریاں دیکھنا محفلیں آباد لیکن گھر کو ویران دیکھنا
 بادۂ تعلیم مغرب سے جو ہوتے ہو خراب کیا تمہیں مسرور کر سکتی نہیں ام الکتاب

ملک میں تعلیم موجودہ کا جو آئین ہے دختران ملت بیضی کی یہ تو ہیں سے
 ہو چکا اب تک جو فرزند ان ملت کیلئے وہ بہت کافی ہو اس ملت کی ذلت کیلئے
 کر دیا لوگوں کو تم نے اس قدر روشن خیال ویدہ افلاس کی زینت ہے اب انکا جمال
 تم نے جن آقاؤں کا ان کو بنایا تھا غلام اب آقا بھی نہیں لینے غلاموں کا سلام
 کیا یہی تعلیم دو گے دختران قوم کو کیا اسی انجمن میں الجھاؤ گے جان قوم کو
 کیا خدا کے فضل سے بھی ہو چکے ہونا امید کیا پیہر سے بھی اب ملتی نہیں تم کو نوید
 دوستو اللہ کا پیغام زندہ ہے ابھی
 مر رہے ہو تم مگر اسلام زندہ ہے ابھی

لسان العصر اکبر الہ آبادی مرحوم
 خدا کے فضل سے بی بی میاں دونوں مہذب ہیں
 حجاب اس کو نہیں آتا۔ انہیں غصہ نہیں آتا
 تعلیم دختران سے یہ امید ہے ضرور
 ناچے دامن خوشی سے خود اپنی برات میں

تعلیم یافتہ ہوں اور نیک بخت بھی ہوں
تم سے رہیں ملائم شیطان پر سخت بھی ہوں
قرآن ہی کریگا ان بی بیوں کو پیدا
پاکیزہ تخم جب ہوں - عمدہ درخت بھی ہوں
وما علینا الا البلاغ

آنچه دانا کند کند ناواں بیک بعد از ہزار رسوائی
امریکہ کا مشہور مصنف ول دورانت ایک جگہ
لکھتا ہے :-

”کسب معاش کے میدان میں عورت کے قدم رکھنے
کا لازمی نتیجہ یہ ہوا کہ گھریلو زندگی تباہ ہو گئی۔ رفتہ
رفتہ عورت کے قطری مشاغل اس سے چھین لئے گئے
یہاں تک کہ ”گھر“ میں کوئی دلچسپی باقی نہ رہی۔ اور
عورت خود بے حیثیت اور پراگندہ خاطر ہو کر رہ گئی۔
جب ”گھر“ اجڑ گیا وہ گھر جہاں کام کی رونق رہتی تھی۔
اور زندگی بسر ہوتی تھی تو مرد و عورت دونوں نے اس
کو خیر باد کہا اور اس طرح گھر کا وہ امن چین جو دس ہزار
سال قبل قائم ہوا تھا۔ ایک ہی نسل کے ہاتھوں برباد
ہو گیا“ (از اخبار الصدق لکھنؤ یکم اکتوبر ۱۹۳۷ء)

جرمنی کی عورتوں کو حکم

زیادہ سے زیادہ بچے پیدا کرو
برلن ۱۴ ستمبر گیسٹاپو کے چیف ہملر نے جرمنی کی تمام

عورتوں کو حکم دیا ہے کہ وہ زیادہ سے زیادہ بچے پیدا کریں۔ خواہ ان کی شادی ہوئی ہو یا نہ۔ احکام کی خلاف ورزی کرنے والے کو غداری کرنے کے جرم میں سزا دی جائے گی۔ (ملاپ ۶ ستمبر ۱۹۴۱ء)

”یہ یقینی ہے کہ امریکہ میں اب بھی بہت بڑی تعداد انہیں لوگوں کی ہے، جو سمجھتے ہیں کہ عورت کا دائرہ عمل گھر کے اندر ہے۔ اور عجب نہیں کہ ہٹلر اور مسوینی کے ان احکام نے کہ عورت کے لئے کوئی مقام پہلے زندگی میں نہیں بلکہ صرف خاکی زندگی میں ہے۔ امریکہ کے باہر کی دنیا کو بھی چپکے چپکے متاثر کر لیا ہوگا۔ (صدق یکم اکتوبر ۱۹۳۵ء)

روشن خیالوں کی رجحوت۔ ڈاکٹر میرمن، اسی، میکنزی پتے ایک مقالہ کے آغاز میں لکھتی ہیں :-
یہ بات بار بار میرے تجربہ میں آچکی ہے کہ جو عورتیں زیادہ بچے بچیاں رکھتی ہیں، وہ یہی نہیں کہ نسبتاً زیادہ سمجھ دار ہوتی ہیں، بلکہ عموماً کمزور زیادہ مطمئن زندگی رکھتی ہیں، اور کمزور کمزور معلوم ہوتی ہیں، بمقابلہ ان عورتوں کے جو بے اولاد ہوتی ہیں۔ اور جنہیں دنیا سے کوئی حقیقی وابستگی نہیں ہوتی۔ (ہندو ۲۷- اگست ۱۹۳۵ء)

افرائش نسل کے ماسوا عورت کا اور کوئی کام نہیں ہے

انطونی - ایم - یوڈووسی اپنی کتاب "وومن
(WOMAN: A VINDICATION)
میں لکھتا ہے :-

چونکہ عورت از سر تاپا واضح طور پر زندگی اور
اُس کی افرائش کے کار و بار میں غرق ہے اس
لئے تمام وہ لوگ جو اُسے یہ سکھاتے ہیں کہ کوئی
اور کار و بار اس کا حقیقی کار و بار ہے - تمام وہ لوگ
جو اُسے ایسی کہانیاں سنا سنا کر پریشان کرتے ہیں
جس سے معلوم ہو کہ سچی نسوانیت حیات اور افرائش
حیات سے دور کوئی چیز ہے - تمام وہ لوگ غرضیکہ جو
اُسے پھسلانا چاہتے ہیں انبساط - اطمینان اور راحت
و آرام کے وعدے دے دے کر ایسی صورت میں
کہ اُسے مرد اور بچے کے مطابق اپنے آپ کو ڈھالنا
نہ پڑے - ایسے تمام لوگ جھوٹے ہیں غیر نال اندیش
اور مجرم ۔

تعلیم یافتہ عورت گھر کے کام کی نہیں ہوتی

ایک بلند پایہ ہندو خاتون مضمون نگار نالیما دیوی
انگریزی روزنامہ سٹیٹسمن میں "تعلیم یافتہ بیویاں"

کے عنوان کے تحت میں رقمطراز ہوں :-

خلاصہ یہ ہے کہ اس ملک میں اکثر لوگ شادی شدہ عورتوں کی تعلیم کو خوشگوار مناکحت کا کفیل سمجھتے ہیں۔ حقیقت یہ ہے کہ مناکحت کی کامیابی محض تعلیم یافتہ ہونے پر منحصر نہیں ہوتی۔

.... کچھ عجیب بات ہے کہ ہندوستان میں خود ہی تعلیم اوسط درجہ کی کالج کی لڑکی کی قدر و قیمت کو بحیثیت مرد کی رفیق حیات کے گرا دیتی ہے۔ اچھی خانہ داری کی تربیت گاہ کے لحاظ سے ہمارے سکول اور کالج معیار سے بالکل گر جاتے ہیں۔ کتب بینی کا ایک نتیجہ ہونے کی حیثیت سے تعلیم یافتہ بیوی سے جب ایک گھر چلانے کا تقاضا ہوتا ہے تو وہ اپنے آپ کو بالکل بیکار پاتی ہے۔۔۔۔۔ جب وہ امتحان پاس کر لیتی ہے تو جسمانی طور پر اس کی طاقت ختم ہو چکتی ہے اور باطنی طور پر وہ چھپچھوری اور نمائش پسند بن جاتی ہے۔ یہ تمام چیزیں ہندوستان میں اوسط درجہ کی کالج کی لڑکی کو خانہ داری کے قابل بنانے میں مدد و معاون نہیں ہو سکتیں۔

یہ تمام نتائج غلط تعلیم کے ہیں۔۔۔۔۔ یونیورسٹی کی ڈگری حاصل کرنے پر بہت زیادہ توجہ نوجوان خواتین کو زندگی کے حقائق سے دور اور سطحی ذہنیت کی کیچڑ میں سے جا رہی ہے۔

ایک خطرناک نتیجہ

عورتوں کی موجودہ تعلیم سے ایک خطرناک نتیجہ برآمد ہوتا شروع ہو گیا ہے۔ اگر اس میں روز افزوں ترقی ہوتی گئی۔ تو ہماری قوم نہ دنیا میں عزت پانے کے قابل رہے گی۔ اور نہ آخرت میں نجات حاصل کرنے کی مستحق ہوگی۔ وہ یہ ہے کہ جو لوگ اپنی لڑکیوں کو تعلیم جدید دلاتے ہیں۔ ان میں سے بہت سی کم ایسے ہوں گے۔ جو تعلیمی ڈگری کو محض اعزازی طور پر حاصل کرا کر اپنی بیٹی کو گھر میں بٹھادیں۔ ورنہ اکثریت ایسے لوگوں کی ہے جو اس غرض سے تعلیم دلاتے ہیں۔ تاکہ لڑکی تعلیم پا کر ملازمت کرے اور اپنی قابلیت سے روپیہ کما کر لائے۔ جب لڑکی اپنی گذر اوقات کے لئے کافی روپیہ لائے گی۔ تو اسے کہا ضرورت ہے کہ خواہ مخواہ کسی مرد کی پابندی اور قید میں رہے ضروریات زندگی ہی کی خاطر تو عورت مرد کے گھر میں مقید رہتی ہے۔ اس تخیل کا لازمی نتیجہ یہ ہے کہ ایسی لڑکیاں مجرد رہنے کو پسند کریں۔ اور نکاح سے نفرت کریں۔ چنانچہ یہ چیز مسلمان تعلیم یافتہ لڑکیوں میں آرہی ہے۔ اس تجرد کا نتیجہ کیا ہوگا۔ کیا خدا تعالیٰ کا قانون بدل جائیگا۔ کہ عورت اور مرد میں طبعی کشش ہے۔ اور ایک دوسرے کے سوا زندگی بسر

کرمی نہیں سکتے۔ اگر قانون الہی بدل نہیں سکتا۔
تو پھر بتلائیے۔ تو اُن بے نکاح رہنے والی ملازمت
پیشہ خوش خوراک اور خوش پوشاک بی بیوں کا
طرز معاشرت کیا ہوگا؟

دوسری صورت بھی خطرناک ہے

اگر نکاح کر بھی لیں۔ مگر پیشہ اپنا ملازمت ہی
رکھیں۔ یہ صورت بھی عام حالات میں عورتوں
کے لئے خطرناک ہوگی۔ کیونکہ یہ ضروری نہیں ہے
کہ میاں بیوی ایک ہی جگہ ملازم ہوں۔ اس
لئے میاں کہیں ہوگا۔ اور بیوی کہیں ہوگی۔ اور
اکثر ایسا ہوگا۔ کہ یہ عورت جہاں جائیگی۔ وہاں
باکل تنہا اور اجنبی ہوگی۔ مثلاً کہیں لیڈی ڈاکٹر
ہو کر گئی۔ کہیں کالج کی پروفیسر ہو کر گئی۔ اس
اجنبی شہر میں علیحدہ مکان لے کر اکیلی رہے گی
خوراک عمدہ اور لباس قیمتی اور تنہائی جہاں نہ ماں
نہ باپ نہ خاوند نہ بھائی۔ اس زندگی کو کوئی شریف
ماں باپ اور غیور خاوند تو برداشت نہیں کر سکتا
اسی لئے تو حفیظ صاحب نے فرمایا ہے

اس قدر پاک و مقدس اتنی محبوب و عزیز
جس قدر عورت کی عفت ہے، نہیں ہے کوئی چیز
ہم پہچانا چاہتے ہیں ان کو چشمِ خیر سے
کیونکہ ہم واقف ہیں اس دُنیا کے شر و خیر سے

یہ نمائش جس پر اس دُنیا کے لوگوں کو ہے غرور
 دخترانِ ملتِ اسلام ہیں اس سے نفور
 اے اللہ کے بندو۔ خدا سے ڈرو۔ اور ہوش سے کام لو۔

تیسری عرض اقتصادی بد حالی کی اصلاح

ہماری اقتصادی بد حالی میں زیادہ تر دو چیزوں
 کا دخل ہے۔ ایک ہندوانہ رسم و رواج اور دوسری
 تمدنِ یورپ کی ولادگی۔

مسلمانوں میں ہندوانہ تمدن

ہندوستانی مسلمانوں کا موجودہ تمدن زیادہ تر ہندوؤں
 سے آیا ہوا ہے۔ اس کا سبب تلاش کیا جائے۔ تو
 دو چیزیں معلوم ہوتی ہیں۔ پہلی یہ ہے کہ سوائے
 ساداتِ کرام۔ صدیقی۔ فاروقی یا عباسی وغیرہ حضرات
 کے جو اپنا نسب نامہ سرزمینِ مقدس حجاز سے وابستہ
 کرتے ہیں۔ باقی سب مسلمان ہندوستان کی پیداوار
 ہیں۔ دراصل یہ لوگ ہندو تھے۔ بعد میں مسلمان
 ہوئے۔ مگر قرآن مجید اور سنت نبی کریم علیہ الصلوٰۃ
 والسلام کی تعلیم نہیں پائی۔ جس طرح کہ میرے ہاں
 جمعہ کے دن بعض اوقات ہندو مسلمان ہوتے ہیں۔
 میں انہیں کلمہ وغیرہ پڑھا کر اور ان کے نام تبدیل
 کر کے انہیں مسلمان ہونے کی سند دے دیتا ہوں۔

اور وہ اپنے آپ کو مسلمان خیال کر کے چلے جاتے ہیں حالانکہ انہیں کسی قسم کی اسلامی تعلیم نہیں دی جاتی۔ علیٰ ہذا القیاس ہندوستان کی آبادی کا اکثر حصہ ہندوؤں سے نکل کر حلقہ بگوش اسلام ہوا ہے۔ اور تعلیم کتاب و سنت سے بے بہرہ رہا ہے۔ نام کا وہ مسلمان ہے۔ اور رسم و رواج۔ عادات و اطوار۔ شادی غمی وغیرہ میں سب ہندوانہ رسمیں ادا کرتا ہے۔ مثلاً شادی کے موقعہ پر مسلمانوں کے ہاں جو کچھ ہوتا ہے۔ وہ زیادہ تر ہندوؤں کے تمدن کی یاد تازہ کرتا ہے۔ ڈھولک۔ بجانا۔ تیل۔ مہندی۔ گانا۔ گھوڑی۔ سہرا۔ باجے۔ بجانا۔ آتشبازی چلانا۔ جہیز پھیلا کر کنبے اور محلے والوں کو نام و نمود کے لئے دکھانا۔ لڑکی کی رخصتی کے وقت اس کی ڈولی پر پیسوں کا مینہ برسانا۔ علیٰ ہذا القیاس اور کئی رسمیں ادا کی جاتی ہیں۔ حالانکہ یہ سب ہندوؤں سے لی ہوئی ہیں۔ شادی کے سارے سلسلے میں فقط ایک چیز اسلامی ہے۔ خطبہ مسنونہ پڑھ کر میاں بیوی سے ایجاب و قبول کرانا۔ اور یہ کام پانچ منٹ میں ختم ہو جاتا ہے۔ اگر آپ غور کر کے دیکھیں گے۔ تو مرنے کے بعد بھی جو کچھ مسلمان کرتا ہے۔ وہ چیزیں بھی زیادہ تر ہندوؤں سے ہی لی ہوئی ہیں۔ فقط بلقیس کے تخت کی طرح ذرا سا ان کا رنگ و روپ بدل دیا گیا ہے۔ مثلاً ہندوؤں کے ہاں مردے کے تیسرے دن پھل چنے جاتے ہیں۔

مسلمانوں کے ہاں قل کئے جاتے ہیں۔ ہندوؤں کے ہاں مڑے کا اکٹھ کیا جاتا ہے۔ جس میں برادری ساری کھانے پر بلائی جاتی ہے۔ مسلمانوں کے ہاں اس کی نقل چالیسواں ہے جس پر برادری کو پرتکلف دعوت کھدائی جاتی ہے۔ علیٰ مذا القیاس اور کئی مذہبی رسوم مسلمانوں میں آپ دیکھینگے۔ جن کی اصل کرید کرچے تو ہندوؤں سے ملینگے۔ مثلاً شب برآة کی چراغاں میں ہندوؤں کی دیوالی کی نقل اتاری جاتی ہے۔ اگر کسی شخص کو تاریخ کا علم نہ ہو۔ تو وہ ہرگز یہ فرق نہیں کر سکتا کہ آج کی رات دیوالی ہے یا شب برآة ہے۔ مسلمانوں کا تعزیہ نکالنا ہندوؤں کے دسہرہ کی نقل ہے۔ مسلمانوں کے عرس ہندوؤں کے سرادوں کی نقل ہیں۔ سید المرسلین خاتم النبیین شیخ المذنبین علیہ الصلوٰۃ والسلام نے اپنے دادا حضرت اسماعیل علیہ السلام اور اپنے پڑدادا حضرت ابراہیم علیہ السلام کا کبھی عرس نہیں کیا تھا۔ حضرت ابوبکر صدیق رضی اللہ تعالیٰ عنہ نے رسول اللہ صلی اللہ علیہ وسلم کا کبھی عرس نہیں کیا تھا۔ حضرت عمر رضی اللہ تعالیٰ عنہ نے نہ رسول اللہ صلی اللہ علیہ وسلم کا عرس سالانہ کیا نہ ابوبکر صدیق رضی اللہ تعالیٰ عنہ کا عرس کیا۔ جب رسول اللہ صلی اللہ علیہ وسلم کے مبارک زمانہ۔ اس کے بعد خلفاء راشدین رضوان اللہ تعالیٰ علیہم اجمعین اس کے بعد آئمہ کرام کے زمانہ میں بھی اس کی کوئی اصل

نہیں ملتی۔ تو یہ چیز کہاں سے آگئی۔ تحقیق کرنے سے معلوم ہوا کہ ہندوؤں میں مرنے والوں کا ہر سال سراد کیا جاتا ہے۔ تب معلوم ہوا ہے کہ یہ عرس دراصل سراد کی نقل ہے۔ اور اب یہ عرس ہندو عین کے ہاں جزو ایمان ہے۔ جو عرس کا قائل نہ ہو۔ وہ وہابی یعنی دین کا دشمن ہے۔ جو عرس کرے یا کرائے یا کرنے میں مدد دے۔ تو وہ پکا مسلمان اور سنی ہے۔ خواہ نماز نہ پڑھے۔ روزہ نہ رکھے۔ جو فرض ہے۔ ادا نہ کرے۔ زکوٰۃ فرض ہو تو نہ دے اور جو عرس کا قائل نہیں ہے۔ وہ خواہ نماز پڑھے روزہ رکھے۔ زکوٰۃ دے۔ حج کر چکا ہو۔ مگر وہ بایں ہمہ وہابی ہے۔ بے ایمان ہے۔ اس سے سلام و کلام تقویٰ کے خلاف ہے۔ سلام کے۔ تو جواب نہ دیا جائے۔ میرا خیال ہے کہ ان معدودے چند مثالوں سے آپ اندازہ لگا سکیں گے کہ جن چیزوں کو اسلام کے نام سے کیا جاتا ہے۔ وہ زیادہ تر ہندوؤں سے لی گئی ہیں۔

اللَّهُمَّ اَعِزَّنَا مِنْهُ وَجَمِيعِ الْمُسْلِمِينَ اٰمِيْنَ يَا اِلٰهَ الْعٰلَمِيْنَ

تمدن یورپ کی ولدا دگی

برادران اسلام! مسلمانوں کی اقتصادی بد حالی کا ایک سبب تو تمدن ہندوؤں کی جگڑ بندیاں تھیں۔ جن کی تفصیل آپ سن چکے ہیں۔ دوسرا

سبب تمدن یورپ کی فرہنگی ہے۔ یہ ظاہر ہے کہ حاکم قوم شاہانہ تمدن اختیار کرتی ہے۔ حاکم قوم کے وسائل آمدنی وسیع ہوتے ہیں۔ دولت کی فراوانی کے سبب سے وہ ہر قسم کے عیش و آرام کے سامان مہیا کر لیتی ہے۔ حاکم قوم دولت کی فراوانی کے باعث اشیاء کی گرانی کو محسوس نہیں کرتی۔ وہ ہر قیمت پر عیش و آرام کو خریدنے کے لئے تیار ہو جاتی ہے۔ اور اگر غلام اور محکوم قوم عیش و عشرت کے شاہی ساز و سامان خریدنا شروع کر دے۔ اور اپنا تمدن حاکم قوم کے نمونے کا سا بنانا چاہے۔ تو اپنی محدود آمدنی کے باعث یقیناً برباد ہوگی۔ بظاہر اگرچہ وضع و قطع میں حاکم کی نقالی پوری کرینگے لیکن ضروریات کے کما حقہ پوری نہ ہونے کے باعث افسردہ دل رنجیدہ خاطر پریشان خیال نظر آئینگے۔ چنانچہ تعلیم یافتہ ملازمت پیشہ حضرات کو عام طور پر اس مصیبت میں آپ بتلا پائینگے۔ جو دو سو روپیہ پاتا ہے۔ وہ بھی ضروریات زندگی کے پورا نہ ہونے کے باعث افسردہ دل ہے۔ اور جو پانچ ہزار روپیہ تنخواہ پاتا ہے۔ وہ بھی رنجیدہ خاطر اور مغموم آپ کو نظر آئیگا۔ کیونکہ یہ حضرات معقول تنخواہ پانے کے بعد اگر اپنی وضع و قطع تمدن و معاشرت سابقہ ہندوستانی طریقہ پر رکھتے۔ تو کوئی زیادہ خرچ ان کا نہ ہوتا۔ لیکن یہ

لوگ جوں جوں زیادہ تنخواہ پاتے ہیں۔ یورپین تمدن اختیار کرتے جاتے ہیں۔ مثلاً اگر بالفرض واشسرائے ہند دو لاکھ ستاون ہزار پانسو سالانہ روپیہ تنخواہ لیتا ہے تو اس کے سفر و حضر کے تمام مصارف مثلاً کوٹھی ہسپتال کا خرچ۔ ملازمین کا خرچ۔ مہمانوں کا خرچ ریلوے سفر کا خرچ اس تنخواہ کے علاوہ شاہی خزانہ سے ادا ہوتے ہیں۔ اور اگر پنجاب۔ مدراس۔ بنگال۔ بمبئی۔ صوبجات متحدہ کے گورنر صاحبان نو دس ہزار روپیہ تنخواہ پاتے ہیں تو ان کے سفر و حضر کے تمام مصارف واشسرائے کی طرح علاوہ اس تنخواہ کے سرکاری خزانہ سے ادا کئے جاتے ہیں۔ اب اگر ایک ہندوستانی افسر ان یورپینوں کا تمدن اختیار کریگا۔ اور ان ہندی افسران بالا کی وضع و قطع خوراک و پوشاک۔ عیش و عشرت کے ساز و سامان مہیا کریگا۔ تو سوائے اس کے کہ تباہ و برباد ہو۔ اور کیا نتیجہ برآمد ہوگا +

اے پنجاب کے معزز دوستو! کیا تمہیں معلوم نہیں ہے۔ کہ پنجاب کے بعض معزز آدمی جب اس جہان دنیا سے رحلت فرما گئے۔ تو لاکھوں روپیہ کے مقروض ہو کر مرے ہیں۔ حالانکہ وہ ہزاروں روپیہ تنخواہ پاتے تھے۔ میں ایسے حضرات کے نام نہیں لینا چاہتا۔ تاکہ مرنے کے بعد وہ بدنام نہ ہوں۔ کیا اس تباہ حالی کا باعث تمدن یورپ

کی دلدادگی نہیں ہے۔ مثلاً ان کا دل چاہتا ہے کہ جس طرح وائسرائے اور گورنر پنجاب کی کوٹھی ہے۔ ہم بھی کوٹھی ویسی بنوائیں۔ انہیں تو سرکاری ملی ہوئی ہے یہ اپنے گاڑھے پسینے کی کمائی سے چالیس چالیس پچاس پچاس ہزار روپیہ خرچ کر کے بنواتے ہیں۔ ساری عمر کی کمائی کا معتد بہ حصہ ایک کوٹھی کھا گئی۔ اس کے بعد دل چاہتا ہے۔ جس طرح وائسرائے بہادر اور گورنر صاحب کی کوٹھی میں کاؤچ اور کرسیاں اور میزیں وغیرہ آرائش کے سامان ہیں۔ اس قسم کی آرائش سے ہم بھی اپنی کوٹھی کو سجائیں۔ حالانکہ انہیں سرکاری ملے ہوئے ہیں۔ یہ لوگ اپنے گاڑھے پسینے کی کمائی صرف کر کے یہ چیزیں مہیا کرتے ہیں۔ اسی قسم کی فضول خرچیوں کے باعث یہ لوگ بظاہر خوشحال اور اندر بد حال ہو جاتے ہیں۔ اس مشکل کا حل یہی ہے کہ یورپین تمدن کے تکلفات سے آدمی باز آئے۔ اور ہندوستانی سادہ تمدن کو اختیار کرے۔ مثلاً یورپین تمدن میں چھری کانٹے سے میز کرسی پر بیٹھ کر کھانا کھایا جاتا ہے۔ میز پر سفید میز پوش بچھایا جاتا ہے۔ اور ہر ایک کھانے والے کے لئے ایک سفید رومال رالوں پر بچھانے کے لئے رکھا جاتا ہے۔ اگر ایک گھر کے دس آدمی بیگ وقت کھانا کھانا چاہیں۔ تو دس چھڑیاں۔ دس کانٹے دس کرسیاں۔ دس چھوٹے رومال۔ ڈیڑھ دو سو روپیہ

کی ایک میز اور ایک سفید چادر میز پر پوش چاہئے۔
اس کے مقابلہ میں اگر ہندوستانی طریقہ پر کھانا
چاہیں۔ تو درمی پر بیٹھ کر ایک زمین دسترخوان
بچھا کر سب لوگ ہاتھوں سے کھائیں۔ تو آپ اندازہ
لگائیں۔ کہ اخراجات میں کتنی کمی ہو سکتی ہے۔

ایک اور مثال

فرض کیجئے۔ ایک شخص اپنے دس دوستوں کو
چاء کی دعوت کرنا چاہتا ہے۔ ہندوستانی طریقہ پر
اگر گھر میں چاء پکا کر انہیں پلائی جائے تو بمشکل
۸۔ فی کس اور اگر زیادہ تکلف کریں تو ۱۰۔ ۱۲ فی
کس خرچ آئیگا۔ اور پھر بھی چاء کا سامان اتنا بچ
جائیگا کہ گھر کے سب بال بچے اور نوکر چاکر کھا
ہی کر سیر ہو جائیں گے۔ اب یورپین طریقہ ملاحظہ ہو۔
کہ ہوٹل میں چاء پلائی جائے۔ تو کم از کم دو روپیہ
فی کس بل ادا کیا جائے۔ تو جہاں گھر میں ساڑھے
سات روپے سے کام چل سکتا تھا۔ وہاں بیس
روپیہ خرچ ہوا۔ اس کے علاوہ جو ادھی تھائی چیزیں
بچیں وہ ہوٹل والوں کی نذر ہو گئیں۔

تمدن یورپ کی بدترین چیز

سینما ہے۔ اس کے دیکھنے سے وقت ضائع۔ روپیہ
برباد۔ اخلاق خراب ہوتے ہیں۔ خود منہج تہذیب

و تمدن انگلستان اس سے نالاں ہے۔ ایک حوالہ
ملاحظہ ہو۔

مسٹر ہارڈ و ہائٹ ایم۔ اے۔ ایف۔ آر۔ جی۔ ای
کا شمار انگلستان میں ابتدائی تعلیم کے ماہرین میں
ہے۔ اسکوئی چھٹیوں کے موضوع پر ایک مضمون
میں لکھتے ہیں۔ کہ اسکوئی تعطیلات کے زمانہ میں
لڑکوں کا وقت جہاں اور طریقوں پر برباد ہوتا
ہے غذا مفید و صالح نہیں ملتی سونے کو رات
میں بہت دیر سے وقت ملتا ہے۔ وہاں ایک
بڑی خرابی یہ بھی ہوتی ہے کہ اسکوئیوں کے زمانہ
میں تو اکثر صرف انہیں فلموں کے دیکھنے کی اجازت
ملتی ہے۔ جو پہلے سے منتخب ہو رہے ہیں۔ لیکن
ادھر لڑکے تعطیلات میں گھر پہنچے۔ کہ ادھر ماں
باپ نے مارے لاڈ پیار کے ایسے فلموں کے دکھانے
کی بھرمار کر دی۔ جو سرتا سر مضر اور ہیجان جذبات
کے باعث ہوتے ہیں +
(ماخوذ از ہندو مدراس)

حوالہ سابق پر حضرت مولانا عبد الماجد صاحب

ایڈیٹر صدق لکھنؤ کا ریپو

یہ وہائٹ صاحب بھی کچھ سادہ لوح معلوم
ہوتے ہیں۔ لڑکوں نے اگر سینما ہاؤس میں جا کر

بھی صرف اصلاحی اور تعلیمی فلمیں دیکھیں۔ تو سینما اور مدرسہ میں آخر فرق ہی کیا رہا؟ اگر ”پچرز“ جا کر بھی درس و تدریس کا ماحول قائم رہا۔ تو اس سے تو محفل وعظ میں چلا جانا بھلا۔ جب تک یہ نہ دیکھا جائے کہ اپنی عزت کیسے گنواٹی اور دوسروں کی عزت کیسے اتاری جاتی ہے۔ تنجوریوں کے قتل کس صفائی سے توڑے جاتے ہیں۔ ڈاکے کس ڈھٹائی سے ڈالے جاتے ہیں۔ مکان کس ”بندرانہ“ پھرتی سے پھاندے جاتے ہیں۔ ہر ہر جرم کن کن چالاکیوں سے کیا جا سکتا ہے۔ جذبات جوانی کس طرح قبل از وقت بیدار کئے جا سکتے ہیں۔ عشق و عاشقی کے سبق کس طرح پرٹھے جا سکتے ہیں۔ الخ

میرے معزز بھائیو اور بہنو۔ ایک عقلمند انسان کے لئے حوالہ سابق سینما کی برائی اور اس کے مخرب اخلاق ہونے میں کافی ثبوت ہے +

ایک ایکٹرس کو پچا نوے ہزار روپیہ

فلم ”اپنا گھر“ میں ایک ایکٹرس شانٹا اپنے کو پچا نوے ہزار روپیہ اجرت ملی۔

(ماخوذ از رسول اینڈ ملٹری گزٹ لاہور ۱۵ مئی ۱۹۴۲ء)

اسی ایکٹرس نے ایک فلم ”زمیندار“ میں کام کیا ہے۔ جو لاہور میں بنائی گئی ہے۔ اس فلم میں تین ماہ کام کرنے کا معاوضہ اسے پینتیس ہزار روپیہ ملا ہے +

غور کیجئے۔ کہ جو لوگ ۹۵۰۰۰ روپیہ ایک ایکٹرس کو دے کر فلم تیار کرائیں گے۔ وہ خود کتنا کمائیں گے۔ اس سے یہ بھی اندازہ ہو سکتا ہے کہ اس مالی اور اخلاقی بربادیوں کے مرکز کی طرف لوگوں کو کتنی کشش بڑھ رہی ہے +

لاہور کے سینما اور ان کی آمدنی

لاہور میں کم و بیش ۲۰ سینما ہیں۔ اور پبلک کا آج کل روزانہ اندازاً پچاس ہزار روپیہ خرچ ہوتا ہے۔ اور دیکھنے والی پبلک میں وہ چیزیں پیدا ہونگی۔ جن کا ذکر حضرت مولانا عبدالمجید صاحب ایڈیٹر "صدق" لکھنؤ کے حوالہ میں آ چکا ہے +

سیلاب فسق

صدق کے مراسلہ نگار خصوصی لاہور سے لکھتے ہیں:-
 "صدق علیہ میں نینا کا تذکرہ دیکھا۔ اب ایک اور مصیبت کا تذکرہ سنئے۔ لاہور میں تقریباً بیس سینما ہیں ان میں کئی نے ایک "شو" ہر ہفتہ عورتوں کے لئے وقف کر رکھا ہے۔ سہ پہر کے وقت میں اسے میٹنی شو کہتے ہیں۔ اس کا وقت ۴ بجے سے ۶ بجے شام تک کا ہوتا ہے۔ عام طور پر اُس وقت مرد گھروں میں نہیں ہوتے۔ نتیجہ یہ ہے کہ ان اوقات میں سینکڑوں نہیں ہزاروں ہی مسلمان برقع پوش عورتیں

ایکسلی یعنی بغیر مردوں کے سینما دیکھنے جاتی ہیں یہ وبا خونناک حد تک بڑھ گئی ہے۔ گندی سے گندی فلم دیکھنے کے لئے ان پردہ نشینوں کے جھگھٹے ہر طرف نظر آتے ہیں۔ اور جس وقت تماشا ختم ہوتا ہے عورتوں کا وہ ہجوم سڑکوں پر ہوتا ہے کہ شریف آدمی کے لئے راستہ چلنا دشوار ہوتا ہے اور لاہور کا مسلم پریس ہے کہ ٹس سے مس نہیں ہوتا۔ اب فرما بیٹے، اس کے بعد ہمارا یہ کہنے کا منہ کہاں رہ جاتا ہے کہ کانگریس کی جانب مسلمان نوجوانوں کی کشش عورتوں کی بنا پر ہے۔“

یہ سیلاب فتنہ جو ہمارے گھروں کے اندر تک پہنچ گیا ہے۔ لاہور ہی تک محدود نہیں۔ چھوٹا بڑا ہر شہر اس کی زد میں آچکا ہے۔ اس فقرہ سے مقصود لاہور کی ذمہ داریوں کو ہلکا کرنا نہیں ہے۔ دوسرے شہروں کو بھی ان کی ذمہ داریوں پر توجہ دلانا ہے۔ جو پردہ نشین ان گندے گندے منظروں کو، ہر ہر حیثیت اور ہر ہر جہت سے جنسی میلانات اور شہوانی تقاضوں کے ابھارنے والے منظروں کو دیکھ دیکھ کر گھر واپس آتی ہونگی، ظاہر ہے ان کے گھر کے اندر کے من عصمت و شرافت کے خیالات باقی رہ سکتے ہیں! یہ سینمائی حملہ کسی فرع پر نہیں، اصل پر ہے۔ یہ چیز عمارت اخلاق کی بنیاد ہی کو اندر سے گھوکھلا کر ڈالنے والی ہے۔ پنجاب کے مسلمان تو اپنی

غیرت و حمیت کے لئے مشہور رہے ہیں کہا اپنی کی
غیرت کو بھی بیدار کرنے کے لئے ضرورت ہے کسی
خارجی تحریک اور بیرونی تحریک کی ؛ اور شہر لاہور تو
مرکز ہے اسلامی اخبارات کا ، مذہبی و نیم مذہبی مجلسوں
اور انجمنوں کا اور ملی اداروں کا ۔ سیلاب فتنہ کی
روک تھام کی پیشوائی ، وہ چاہے تو ادنیٰ توجہ و کوشش
سے اس کے حصہ میں آ سکتی ہے !

برادران اسلام ۔ میرا فرض ہے کہ اسلامی نقطہ نگاہ
سے آپ کو ان چیزوں پر متنبہ کروں ۔ جن کے متعلق
میں سمجھتا ہوں کہ آپ کو قیامت کے دن گرفت
ہوگی ۔ اس کے بعد آپ جانیں ۔ مانیں یا نہ مانیں ۔
وما علینا الا البلاغ +

پوتھی عرض سیاسی راہنماؤں کیلئے صحیح راہ عمل

مغز حضرات یہ نظریہ بالکل صحیح ہے کہ ہر شخص
میں سیاسی راہنمائی کی قابلیت نہیں پائی جاتی ۔ اس
لئے یہ ضروری ہے کہ جو شخص مسلمانوں کی صحیح
راہنمائی کے قابل ہو ۔ اسے کسی طریقہ سے منتخب
کیا جائے +

بیڈر (راہنما) کے انتخاب کا غلط طریقہ

وہ ہے۔ جو آج کل ہمارے ہاں رائج ہے کہ بعض اوقات امیدوار اپنی برادری کو برادری کا واسطہ دے کر ووٹ لیتا ہے۔ اور برادری اس کی قابلیت اور عدم قابلیت کو نہیں دیکھتی۔ بلکہ وہ لوگ اس بناء پر ووٹ دیتے ہیں کہ یہ ہمارا بھائی ہے دوسرا طریقہ یہ ہے کہ امیدوار روپیہ خرچ کر کے ووٹ خرید لیتا ہے ووٹ کی قیمت بعض دفعہ ایک دو وقت کا پر تکلف لذیذ کھانا ہی ہوتا ہے بعض دفعہ علاوہ کھانے کے نقد روپیہ بھی دینا پڑتا ہے۔ اس روپیہ کی مقدار ووٹ بیچنے والے کی حیثیت پر ہوتی ہے۔ بعض اوقات پانچ دس روپے۔ بعض اوقات ۴۰-۵۰ روپے۔ بعض اوقات دو چار سو روپیہ علیٰ ہذا القیاس۔ علاوہ اس کے امیدوار کے خرچ پر مختلف اوقات میں جلسے کرائے جاتے ہیں۔ اور جلسہ کی آرائش کا تمام سامان امیدوار کی گھر سے ہوتا ہے۔ اس غلط طریقہ انتخاب سے مسلمانوں کا لاکھوں روپیہ بھی ضائع ہو جاتا ہے۔ اور اکثر ایسا ہوتا ہے کہ قابل آدمی بھی منتخب ہو کر سیاسی پلیٹ فارم پر نہیں آتے۔ ایسے بیڈر اپنی ناقابلیت کے باعث مسلمانوں کے حق میں بجائے مفید ہونے کے مضر ثابت ہوتے ہیں +

غلط طریقہ انتخاب کے نقصانات

(۱) روپیہ برباد (۲) وقت ضائع (۳) ووٹروں میں باہمی منافرت (۴) اپنے مد مقابل کے امیدوار کو ناقابل ثبات کرنے کے لئے اس کی عیب چینی (۵) سب سے بڑھ کر بُری یہ چیز ہے کہ ایسے امیدواروں کی اللہ تعالیٰ کوئی مدد نہیں کرتا۔ رسول اللہ صلی اللہ علیہ وسلم کا ارشاد ہے کہ جو شخص مسلمانوں میں کوئی عمدہ مانگ کرے۔ تو اللہ تعالیٰ اس کی مدد چھوڑ دیتا ہے۔ غور کرنے کا مقام

ہے کہ جس بیڈر کی حمایت اور اعانت اللہ تعالیٰ چھوڑ دے وہ ہمارے لئے کس طرح مفید ہو سکتا ہے۔

برادران اسلام۔ حاصل میری عرضداشت کا یہ ہے کہ لوکل بورڈوں۔ میونسپل کمیٹیوں۔ یا اسمبلیوں کے لئے ممبر منتخب کرنے کا جو طریقہ رائج الوقت ہے۔ وہ خلاف شرع۔ غیر موزوں۔ غیر مفید اور بالکل غلط ہے +

انتخاب کا صحیح طریقہ

آئیے۔ سیاسی راہنما کے انتخاب کے لئے شاہنشاہ حقیقی عزائم و جل مجدہ کے فرمان واجب الاذعان یعنی قرآن مجید سے دریافت کریں۔ جو طریقہ ہمیں قرآن مجید سکھائے وہی اصلی صحیح۔ سچا اور انصاف پر مبنی ہوگا۔
تَمَّتْ کَلِمَةُ سَرَّيْثٍ صَدَقًا وَعَدًا +

بنی اسرائیل کو ایک سیاسی راہنما کی ضرورت

قرآن تعالیٰ - اَلَمْ تَوَدَّ اِلٰى الْمَلٰٓئِكَةِ مِنْۢ بَنِيۤ اِسْرٰٓئِیْلَ مِنْۢ بَعْدِ مُوْسٰی اِذْ قَالُوْا لِبَنٰیۤیْهِمْ اَبْعَثْ لَنَا مَلٰٓئِكًا نَّعٰلِلَ فِیۡ سَبِیْلِ اللّٰهِ -

ترجمہ - تو نے موسیٰ کے بعد بنی اسرائیل کی ایک جماعت نہیں دیکھی۔ جب انہوں نے اپنے نبی سے کہا - ہمارے لئے ایک بادشاہ مقرر کر دے تاکہ ہم اللہ کی راہ میں لڑیں۔

حاصل - اس آیت کا یہ ہے کہ سیاسی راہنما خود اپنے آپ کو پیش نہیں کیا کرتا۔ بلکہ قوم اسے انتخاب کرتی ہے۔
 قوم کے نمائندہ (نبی) کا راہنما کو انتخاب کرنا
 قرآن تعالیٰ - وَ قَالَ لَهُمْ فَبِعَیْہُمْ اِنَّ اللّٰہَ قَدْ بَعَثَ لَکُمْ طٰلُوْتَ مَلٰٓئِکًا
 ترجمہ - ان کے نبی نے ان سے کہا - تحقیق اللہ تعالیٰ نے تمہارے لئے طالوت کو بادشاہ مقرر کیا ہے۔

حاصل - اس آیت کا یہ ہے کہ ساری قوم مل کر یا قوم کی نمائندہ جماعت سیاسی راہنما کا انتخاب کرے۔
 سرمایہ داروں کا اعتراض کہ غیر سرمایہ دار لیڈر نہیں ہو سکتا
 قرآن تعالیٰ - قَالُوْا اَلَمْ یَكُنْ لَّہٗۤ اِلَّا الْمُلْكُ عَلٰیۤہِمْ وَاَخٰۤی اٰحَقُّۢ بِالْمُلْکِ مِنْہٗ وَاَکْمَلُ یُوْنُسَ سَعۃً مِّنَ الْمَالِ -
 ترجمہ - انہوں نے کہا یہ ہم پر بادشاہ کیسے ہو سکتا ہے۔ اس سے تو سلطنت کے ہم زیادہ حقدار ہیں (کیونکہ) اسے مال میں وسعت نہیں دی گئی (یعنی دولت مند نہیں ہے)۔

حاصل - اس آیت کا یہ ہے کہ سرمایہ داروں کی نظر میں

راہنما کے لئے قابلیت کوئی شرط نہیں ہے۔ ان کے ہاں لیڈر کیلئے سرمایہ دار ہونا ضروری ہے۔ چنانچہ آج کل بھی سرمایہ داروں کا یہی نظریہ ہے۔

راہنما کے لئے قابلیت شرط ہے نہ کہ سرمایہ داری
 قد تعالیٰ۔ قَالَ إِنَّ اللَّهَ اصْطَفَىٰ نَجْمًا (نبی نے) کہا تحقیق اللہ نے
 عَلَيْكُمْ وَزَادَهُ بَسْطَةً رَّحْمَةً اُسے (طاوت کو) ہی تم پر چن لیا ہے
 الْعِلْمُ وَالْجِسْمُ۔ اللہ نے اسے عقل اور بدن میں کثافت دی

حاصل اس آیت کا یہ ہے کہ نبی نے فرمایا کہ طاوت اگرچہ غریب
 ہے مگر تمہارا بادشاہ یہی رہیگا۔ کیونکہ اللہ تعالیٰ نے اسے تم سب سے زیادہ
 عقل عطا فرمائی ہے۔ اور ایک قوی ہیکل (بہادر) جوان ہے یعنی راہنما کیلئے
 سب سے زیادہ عقلمند۔ ہوشیار۔ معاملہ فہم۔ مال اندیش ہونا ضروری ہے۔
 اسکے بعد پھر وہ بہادر ہونا چاہئے کہ جس بات کو صحیح سمجھ لے پھر خدا داد جرات
 اور شجاعت کے سبب سے کوہ و قار ہو کر ڈٹ کر میدان میں کھڑا ہو جائے
 باطل کے شکر اس کے مقابلہ میں آئیں۔ اور اس کی قوت ارادی کے مضبوط
 پہاڑ سے ٹکرا کر پاش پاش ہو جائیں۔ اور آخری فتح کا سہرا اللہ تعالیٰ
 اس کے سر پہنڈھوائیں۔ وَذَٰلِكَ هُوَ الْفَوْزُ الْعَظِيمُ +

مشورہ

معزز حضرات۔ قرآن مجید کی مذکورۃ الصدر ہدایات کے
 مطابق لوکل بورڈوں۔ میونسپل کمیٹیوں۔ اسمبلیوں علیٰ ہذا القیاس
 دوسرے موقعوں پر اپنے نمائندے اور راہنما ایسے انتخاب کریں جو
 اعلیٰ درجہ کے عقلمند۔ معاملہ فہم۔ مال اندیش۔ شطرنج سیاست
 کے کھلاڑی اسلام اور مسلمانوں کے مفاد کو سمجھنے والے ہوں۔ اس

کے ساتھ ہی وہ دلیر بہادر شمع اسلام کے جانناز سپاہی۔ ناموس نبوی کے جان نثار فدائی ہوں۔ پھر دیکھئے اسلام کا بول بالا ہوتا ہے

یا نہیں + سیاسی راہنماؤں کے لئے راہ عمل

ترجمہ۔ اے ایمان والو جب ایک دوسرے سے کان میں بات کرو (یعنی الگ ہو کر بیٹھو) تو گناہ اور زیادتی اور رسول کی نافرمانی کی بات نہ کرو۔ اور نیکی اور پرہیزگاری کی باتیں کرو اور خدا سے ڈرو جس کی طرف جمع کئے جاو گے۔

يَا أَيُّهَا الَّذِينَ آمَنُوا إِذَا تَنَاجَيْتُمْ فَلَا تَنَاجُوا بِالْإِثْمِ وَالْعُدْوَانِ وَمَعْصِيَتِ الرَّسُولِ وَتَنَاجُوا بِالْبِرِّ وَالْتَّقْوَىٰ وَاتَّقُوا اللَّهَ الَّذِي إِلَيْهِ تُحْشَرُونَ ۝

حاصل یہ ہے کہ مسلمانوں کے سیاسی راہنما آزاد نہیں ہیں کہ جو چاہیں۔ فیصلہ کریں۔ جدھر چاہیں ووٹ دیں۔ بلکہ وہ اس امر کے پابند ہیں کہ کوئی ایسا فیصلہ نہ ہو۔ جس میں گناہ ہو۔ یا اللہ تعالیٰ کے قانون کی حدود سے تجاوز ہو۔ یا رسول اللہ صلی اللہ علیہ وسلم کی نافرمانی ہو۔ ان کا فرض ہے کہ ایسے فیصلے کریں جن میں نیکی اور پرہیزگاری پائی جائے۔ جس خدا تعالیٰ نے انہیں یہ عزت کا مرتبہ عطا فرمایا ہے۔ اس سے ڈرتے رہیں۔

وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ
وَالصَّلٰوةُ وَالسَّلَامُ عَلٰی سَيِّدِ الْمُرْسَلِينَ وَ
خَاتَمِ النَّبِيِّينَ۔ رَبَّنَا تَقَبَّلْ مِنَّا اِنَّكَ اَنْتَ السَّمِيعُ
الْعَلِيمُ۔

نوٹ:۔۔۔ رسائل کا رٹ مجلد ہے۔ جس کا ہدیہ معہ خصوصاً لڑاکا نہیں اور سب سے